

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீரங்கநாத பாதுகாஸஹஸ்ரம் ||

|| பிம்பப்ரதிபிம்பபத்ததி: ஏகவிம்ஸீ ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே நிகமாந்தமஹாதேஸிகாய நம:
॥ பிம்பப்ரதிபிம்பபத்ததி: ஏகவிம்ஸீ ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

ஸௌரே: ஸுத்தாந்தநாரீணாம் விஹாரமணிதர்ப்பணம் |
ப்ரஸத்தேரிவ ஸம்ஸ்தாநம் பதத்ராணமுபாஸ்மஹே ॥ 21.1 ॥

கமலாபதிபாதுகே! கதாசித்
விஹகேந்த்ரஸ்த்வயி பிம்பிதோ விபாதி |
ஸவிலாஸகதே஽பி ரங்கபர்த்து:
நிஜமாத்மாநமிவோபதாதுகாம: ॥ 21.2 ॥

மணிபங்க்திஷு தே திஸாமதீஸா:
ப்ரதிபிம்பாநி நிஜாநி வீக்ஷமாணா: |
அபியந்தி முகுந்தபாதுகே! த்வாம்
அதிகாராந்தரஸ்ருஷ்டிஸங்கயேவ ॥ 21.3 ॥

மணிமௌளிஸதேந பிம்பிதேந
ப்ரணதாநாம் பரித: ஸுராஸுராணாம் |
முரபிந்மணிபாதுகே! மஹிம்நா
யுகபத்தேஷு ஸமர்ப்பிதேவ பாஸி ॥ 21.4 ॥

உபநீதமுபாயநம் ஸுரேந்த்ரை:
ப்ரதிபிம்பச்சலதஸ்த்வயி ப்ரவிஷ்டம் |
ஸ்வயமேவ கில ப்ரஸாதபூம்நா
ப்ரதிக்ருஹ்ணாஸி முகுந்தபாதுகே! த்வம் ॥ 21.5 ॥

ரங்கேஸ்வரஸ்ய நவபல்லவலோபநீயௌ
பாதௌ கதந்நு கடிநா ஸ்வயமுத்வஹேயம் |
இத்யாகலய்ய நியதம் மணிபாதுகே! த்வம்
பத்மாஸ்தரம் வஹஸி தத்ப்ரதிபிம்பலக்ஷாத் ॥ 21.6 ॥

பாதார்ப்பணாத் ப்ரதமதோ ஹரிதஸ்மரம்யே
 மத்யே தவ ப்ரதிபலந்மணிபாதரகே! |
 மந்யே நிதர்ஸயதி ரங்கபதிர்யுகாந்தே
 ந்யக்ரோதபத்ரஸயிதம் நிஜமேவ ரூபம் || 21.7 ||

யாத்ராவஸாநமதிகச்சதி ரங்கநாதே
 விஸ்ராணயஸ்யநுபதம் மணிபாதுகே! த்வம் |
 ப்ராய: ப்ரயாணஸமயே ப்ரதிபிம்பிதாநாம்
 தீர்த்தாவகாஹமபரம் த்ரிதஸேஸ்வராணாம் || 21.8 ||

உச்சாவசேஷு தவ ரத்நகணேஷு மாத:!
 வேதா: ப்ரயாணஸமயே ப்ரதிபிம்பிதாங்க: |
 ஆஸங்கதே முரபிதோ மணிபாதுகே! த்வாம்
 ஆகாமிகல்பகமலாஸநபங்க்திகர்பாம் || 21.9 ||

ஆலோரஸ்மிநியதாம் மணிபாதுகே! த்வாம்
 ஆருஹ்ய ஸஞ்சரதி ரங்கபதௌ ஸலீலம் |
 அந்த:புரேஷு யுகபத்ஸுத்ருஸோ பஜந்தே
 டோளாதிரோஹணரஸம் த்வயி பிம்பிதாங்க்ய: || 21.10 ||

காலேஷு ராகவபதாவநி! பக்திநம்ர:
 கார்யாணி தேவி! பரதோ விநிவேதயம்ஸ்தே |
 த்வத்ரத்நபிம்பிததயா஽பி முஹு: ஸ்வகீயாம்
 ராஜாஸநஸ்திதிமவேக்ஷ்ய ப்ருஸம் லலஜ்ஜே || 21.11 ||

ப்ரத்யாகதே விஜயிநி ப்ரதமே ரகூணாம்
 விந்யஸ்யதி த்வயி பதம் மணிபாதரகே! |
 ரத்நௌகபிம்பிதநிஸாசரவாநராம் த்வாம்
 பூர்வக்ஷணஸ்தமிவ புஷ்பகமந்வபஸ்யந் || 21.12 ||

வையாகுலீம் ஸமயிதும் ஜகதோ வஹந்த்யா
 ரக்ஷாதுராம் ரகுதுரந்தரபாதரகே! |

ப்ராஜ்யம் யஸ: ப்ரசுசாமரபிம்பலக்ஷாத்

ப்ராயஸ்த்வயா கபளிதம் ப்ரதிபூபதீநாம் || 21.13 ||

ப்ரதிதிஸமுபயாதே தேவி! யாத்ரோத்ஸவார்த்தம்

த்வயி விஹரணகாலே பிம்பிதே ஜீவலோகே |

வஹஸி மணிகணைஸ்த்வம் பாதுகே! ரங்கபர்த்து:

கபளிதஸகலார்த்தாம் காஞ்சிதந்யாமவஸ்தாம் || 21.14 ||

பகவதி கருடஸ்தே வாஹநஸ்தா: ஸுரேந்த்ரா:

த்வயி விநிஹிதபாதே பூமிமேவாஸ்ரயந்தி |

ததபி சரணரக்ஷே! ரத்நஜாலே த்வதீயே

ப்ரதிபலிதநிஜாங்காஸ்துல்யவாஹா பவந்தி || 21.15 ||

ஸ்வச்சாகாராம் ஸுரயுவதய: ஸ்வப்ரதிச்சந்தலக்ஷ்யாத்

காஹந்தே த்வாம் ப்ரணதிஸமயே பாதுகே! ஸாபிமாநா: |

ஸ்த்ரீரத்நாநாம் பரிபவவிதௌ ஸ்ருஷ்டிமாத்ரேண தக்ஷாம்

நீசை: கர்த்தும் நரஸகமுநேரூர்வஸீமூருஜாதாம் || 21.16 ||

ஸ்வேச்சாகேளிப்ரியஸஹசரீம் ஸ்வச்சரத்நாபிராமாம்

ஸ்தானே ஸ்தானே நிஹிதசரணோ நிர்விஸந் ரங்கநாத: |

ஸஞ்சாராந்தே ஸஹ கமலயா ஸேஷஸய்யாதிருட:

த்யக்த்வா஽பி த்வாம் த்யஜதி ந புந: ஸ்வப்ரதிச்சந்தலக்ஷாத் || 21.17 ||

த்வாமேவைகாமதிகதவத: கேளிஸஞ்சாரகாலே

பார்ஸ்வே ஸ்தித்வா விநிஹிதத்ருஸோ: பாதுகேநந்யலக்ஷ்யம் |

த்வத்ரத்நேஷு ப்ரதிபலிதயோர்நித்யலக்ஷ்யப்ரஸாதா

பத்மாமூம்யோர்த்திஸதி பவதீ பாதஸேவாம் முராரே: || 21.18 ||

ஏகாமேக: கில நிரவிஸத்பாதுகே! த்வாரகாயாம்

க்ரீடாயோகீ க்ருதபஹுதநு: ஷோடஸஸ்த்ரீஸஹஸ்ரே |

ஸுத்தே தேவி! த்வதுபநிஹிதே பிம்பிதோ ரத்நஜாலே

புங்க்தே நித்யம் ஸ கலு பவதீம் பூமிகாநாம் ஸஹஸ்ரை: || 21.19 ||

ஹரிபதநகேஷு பவதீ ப்ரதிபலதி தவைததபி ச ரத்நேஷு |
உசிதா மித: பதாவநி! பிம்பப்ரதிபிம்பதா யுவயோ: || 21.20 ||

|| இதி ஸ்ரீபாதுகாஸஹஸ்ரே பிம்பப்ரதிபிம்பபத்தி: ஏகவிம்ஸீ ||

கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||